


எமது தாய் நாடாகிய இலங்கை இயற்கை வளம் மிக்க அழகிய தீவாகும். இங்கு காணப்படும் செழிப்பு மிகுந்த நிலம், பெறுமதியான கனிய வளங்கள், சிறப்பான காலநிலை, கௌரவமான மனிதர்கள் மற்றும் இதன் புராதன வரலாறு என்பன எம்முள் நல்ல அபிமானத்தை ஏற்படுத்தக் காரணமாகின்றன. நீங்கள்வாழும்பிரதேசத்தைப்பற்றி எண்ணிப்பாருங்கள். அங்குள்ள இயற்கைவளங்களில் ஒன்றிற்கோ அல்லது பலவற்றிற்கோ உரிமையாளராகும் பாக்கியம் உங்களுக்கு கிடைத்திருக்கும்.

நாம் வாழும் பிரதேசத்தின் வளங்களை இனங்காணலும் அவற்றைப் பரிசீலனை செய்தலும்

நாம்
பிரதேசமானது
வெவ்வேறு
நிர்வாக
மட்டங்களாக



வாழும்

உரு 2.1

பிரிக்கப்பட்டுள்ள விதத்தினை 2.1 படத்தின் மூலம் அறிந்துக் கொள்ளலாம்

கிராம உத்தியோகத்தர் (Grama Niladari) பிரிவைப் பற்றித் தெரிந்து கொள்வோம்

எமது நாட்டின் நிர்வாகப்பிரிவுகளுள் மிகச் சிறிய நிர்வாக அலகாகக் காணப்படுவது கிராம உத்தியோகத்தர் பிரிவாகும். கிராம உத்தியோகத்தர் பிரிவானது ஒன்று அல்லது பல கிராமங்களை உள்ளடக்கியதாகக் காணப்படும். அதற்குப் பொறுப்பான அதிகாரி கிராம உத்தியோகத்தர் என அழைக்கப்படுகிறார். அவர் சகல விடயங்களிலும் அரசின் பிரதிநிதியாகச் செயற்படுவார். கிராம உத்தியோகத்தர், கிராம மக்களையும், கிராமம் தொடர்பான தகவல்களையும், அரசாங்கத்தோடு பகிர்ந்து கொள்ளும் ஒரு இணைப்பு அதிகாரியாகச் செயற்படுகிறார்.



செயற்பாடு - 1

1. உமது வீடு அமைந்துள்ள கிராம அலுவலர் பிரிவின்

பெயர் :.....

இலக்கம் :.....

2. உமது பாடசாலை அமைந்துள்ள கிராம அலுவலர் பிரிவின்

பெயர் :.....

இலக்கம் :.....

எமது பிரதேசத்தின் பிரதேச செயலாளர் பிரிவு

கிராம அலுவலர் பிரிவுகள் பல ஒன்றிணைந்து உருவாக்கப்பட்ட நிர்வாக அலகே பிரதேச செயலாளர் பிரிவாகும். அதன் பொறுப்பாளர் பிரதேச செயலாளர் ஆவார். தனது கட்டுபாட்டிலுள்ள சகல கிராம அலுவலர் பிரிவுகளையும் பரிபாலித்தலுடன் அரசின் சகல நடவடிக்கைகளுக்கும் பொறுப்பானவர் பிரதேச செயலாளரே.




செயற்பாடு - 2

உமது பாடசாலை மற்றும் வீடு அமைந்துள்ள பிரதேச செயலாளர் பிரிவு யாது? அதனைப் பெயரிடுக.

எமது பிரதேசத்துக்குரிய மாவட்டம்

பல பிரதேச செயலாளர் பிரிவுகள் ஒன்றிணைவதன் மூலம் உருவாகும் நிர்வாக அலகு மாவட்டம் எனப்படும். இதன் பொறுப்பாளர் மாவட்டச் செயலாளர் ஆவார். இலங்கையின் நிர்வாக மாவட்டங்கள் 25 ஆகும். நீங்கள் வாழும் பிரதேசமும் இவற்றுள் ஒன்றாகும். இலங்கையின் நிர்வாக மாவட்டங்கள் பற்றி உரு 2.2 இல் காட்டப்பட்டுள்ளது.



உரு 2.2 இலங்கையின் நிர்வாக மாவட்டங்கள்




செயற்பாடு - 3

நீர் வாழும் பிரதேசத்தக்குரிய மாவட்டத்தை இலங்கை வரைபடத்தில் குறித்துக்காட்டுக.

எமது மாகாணம்

இலங்கையில் 09 மாகாணங்கள் காணப்படுகின்றன. ஒவ்வொரு மாகாணமும் பல மாவட்டங்களை உள்ளடக்கியதாகக் காணப் படுகிறது. உரு 2.3 மூலம் இலங்கையின் மாகாணங்கள் பற்றி அறிந்து கொள்ளுங்கள். அதனை நன்கு அவதானிப்பதன் மூலம் உங்களது பிரதேசத்துக்குரிய மாகாணத்தைச் சரியாக இனங்காணுங்கள்.



உரு 2.3 இலங்கையின் மாகாணங்கள்



செயற்பாடு - 4

- நீங்கள் இதுவரை கற்ற நிர்வாக மாவட்டங்களைப் பயன்படுத்தி உங்கள் பிரதேசத்தின் அமைவிடத்தைச் சரியாக விளங்கிக் கொள்ள முயலுங்கள்.

எமது பிரதேசத்திலுள்ள பௌதீக வளங்கள்

பௌதீக வளங்களை இயற்கை வளங்கள், செயற்கை வளங்கள் என இரு வகைப்படுத்தலாம். எமக்கு கிடைக்கும் சூரிய ஒளி, காற்று, நீர், மண், மலை, சமவெளி, காடுகள், கடல், நதி, நீர்வீழ்ச்சி, களப்பு என்பன இயற்கை வளங்களாகும். மனிதர்களால் உருவாக்கப்படும் வளங்கள் செயற்கை வளங்களாகும். கட்டடங்கள், ஆகாய விமானம், ஏனைய உபகரணங்கள் என்பன இதில் அடங்கும். உரு 2.4 இன் மூலம் எமக்கு சொந்தமான பௌதீக வளங்கள் சில காட்டப்பட்டுள்ளன. மனித வாழ்வுக்கு அத்தியாவசியமான இப்பௌதீக வளங்களைப் பாதுகாப்பது எமது தலையாய கடமையாகும்.





உரு 2.4 இலங்கையின் வளங்கள்

நாம் வாழும் பிரதேசத்தில் மேற்கூறப்பட்ட வளங்கள் பலவற்றைக் காணக்கூடியதாக இருக்கும். சூரிய ஒளி, காற்று, நீர், நிலம், கட்டடம் என்பவை எல்லாப் பிரதேசங்களிலும் கிடைக்கக் கூடிய பொதுவான வளங்களாகும். ஆயினும், குறித்த வளங்கள் சில பிரதேசத்திற்குரியன வாகக் காணப்படுகின்றன. அவை நதிகள், நீர்வீழ்ச்சிகள், காடுகள், மலைகள், சமவெளிகள், கனிய வளங்கள் போன்றனவாகும்.



செயற்பாடு - 5


1. உங்கள் பிரதேசத்தில் காணக்கூடிய பிரதான பௌதீக வளங்கள் தொடர்பான பதிவேடு ஒன்று தயாரிக்குக.
2. நீங்கள் இனங்கண்ட வளங்கள் பற்றிய தகவல்கள் மற்றும் அதன் உருவாக்கம் பற்றிய துண்டுப்பிரசுரம் ஒன்றைத் தயாரிக்குக.
3. உங்கள் பிரதேசத்தில் காணக்கூடிய தாவரங்களை நன்கு பரிசீலித்து கீழ் காணப்படும் அட்டவணையைப் பூர்த்தி செய்க.

தாவரத்தின் பெயர்	விசேட தன்மைகள்
1.	
2.	
3.	
4.	

4. உங்கள் பிரதேசத்தில் காணப்படும் விலங்குகளைப் பட்டியற்படுத்துக.

5. பிரதேச பௌதீக வளங்களைச் சிக்கனமாகப் பயன்படுத்துதல் வேண்டும் என்பதை வலியுறுத்தித் துண்டு பிரசுரம் ஒன்று தயாரிக்குக.

பௌதீக வளங்களை மனித தேவைகளுக்காகப் பயன்படுத்துவோம்.




உரு 2.5

எம்மைச் சூழவுள்ள பிரதேசத்தில் பௌதீக வளங்கள் சிலவற்றை மனிதத் தேவைகளுக்காகப் பயன்படுத்தும் விதம் உரு 2.5 இன் மூலம் காட்டப்பட்டுள்ளது.



உரு 2.6

தனிநபர் தேவைகள், சமூக தேவைகள் மற்றும் பொருளாதார தேவைகளுக்காகப் பௌதிக வளங்கள் பயன்படுத்தப்படும் விதம் உரு 2.7 இன் மூலம் காட்டப்பட்டுள்ளது.



உரு 2.7

உங்கள் பிரதேசத்தில் காணப்படும் வெவ்வேறு பௌதீக வளங்களை பாவிக்கும் சந்தர்ப்பங்கள் பற்றி எண்ணிப் பாருங்கள். அவற்றை மிகுந்த கவனத்துடனும் சிக்கனமாகவும் பயன்படுத்துதல் முக்கியம் வாய்ந்ததென்பதை நினைவில் கொள்ளுங்கள். தேனீ “பூவிலிருந்து தேன் எடுப்பதைப் போல்” இயற்கையால் எமக்கு வழங்கப்பட்டுள்ள வளங்களை அவற்றிற்கு பாதிப்பேற்படாத வகையில் பயன்படுத்துவது மனிதர்களாகிய எமது கடமையாகும். இது சிறப்பாக சுற்றாடலைப் பேணவும் வழிவகுக்கும்.



செயற்பாடு - 6

உங்கள் பிரதேசத்தில் பயன்படுத்தப்படும் பௌதீக வளங்களைக் கருத்திற் கொண்டு கீழே காட்டப்பட்டுள்ள அட்டவணையைப் பூர்த்திசெய்க.

வளங்கள்	அவற்றைப் பயன்படுத்தும் சந்தர்ப்பங்கள்
நிலம்	
நீர்	
கனிய வகைகள்	
வேறு	

பிரதேசத்திலுள்ள வளங்களைச் சிக்கனமாகப் பயன்படுத்தலும் அவற்றைப் பாதுகாத்தலும்

எமது பிரதேசத்தில் காணப்படும் பௌதீக வளங்கள் மனித தேவையைப் பூர்த்தி செய்து கொள்வதற்காகப் பயன்படுகின்றன. எனவே சூழலினதும் எமது எதிர்கால சந்ததியினரின் நன்மைக்காகவும் அவற்றை சிக்கனமாகப் பயன்படுத்துவதும் பாதுகாப்பதும் எமது கடமையாகும்.

நிலம், வளி, நீர், நதி, நீர்வீழ்ச்சிகள், காடுகள், வனவிலங்குகள் போன்ற வளங்களைத் தற்கால மனிதன் முறையற்றவாறு பயன்படுத்துவதால் வளங்கள் தொடர்பாகப் பல பிரச்சினைகள் எழுந்துள்ளன. இப்பிரச்சினைகள் சுற்றாடலுக்கும் மனிதனுக்கும் அச்சுறுத்தலாக அமைகின்றன. எனவே, பௌதீக வளங்களின் மூலம் மனிதர்களுக்குக் கிடைக்கின்ற பயன்கள் பற்றி நன்கு சிந்தித்துப் பார்த்து அவற்றைச் சிக்கனமாகப் பயன்படுத்தி அவற்றைப் பாதுகாப்பதற்கான நல்ல மனப்பாங்கை நாம் அனைவரும் வளர்த்துக் கொள்ள வேண்டும்.

பௌதீக வளங்களைப் பாதுகாக்கும் முறைகள்

- வனங்களைப் பாதுகாத்தல்.
உதாரணம் - மரங்களை நடுதல்
- வளங்களிலிருந்து உச்ச பயன்பாட்டைப் பெறல்.
உதாரணம் - மீள் பாவனை, மீள் சுழற்சிக்குட்படுத்தல்

- வளங்கள் வீணாவதைத் தடுத்தல்.

உதாரணம் - நீர், மின்சாரம், எரிபொருள்

- விரைவில் உக்கல் அடையாத பொருட்களை மண்ணோடு கலக்காதிருத்தல்.

உதாரணம் - மீள் பாவனை, மீள் சுழற்சிக்குட்படுத்தல்.

- பீங்கான் மற்றும் பிளாஸ்டிக் பொருட்களை எரிப்பதைத் தவிர்த்தல்.
- கனிய வளங்களை மீள் உருவாக்கல்

உதாரணம் - வைரச் சுரங்கங்களை மீள் அமைத்தல், களிமண் குழிகளை மண்கொண்டு நிரப்புதல்.

- மாற்று வளங்களைப் பயன்படுத்தல்.

உதாரணம் - அரிமரத்துக்குப் பதிலாக கொங்கிறீட், பிளாஸ்டிக் முதலானவற்றைப் பயன்படுத்தல்.



செயற்பாடு - 7

1. உங்கள் பிரதேசத்தில் காணப்படும் பௌதீக வளம் ஒன்றைத் தெரிவு செய்து, அதன் பாதுகாப்பிற்கு மேற்கொள்ளக் கூடிய நடவடிக்கைகள் பற்றி கலந்துரையாடுக.
2. நீங்கள் கலந்துரையாடிப் பெற்ற முடிவுகளுக்கமைய செயற்படும் முறையை விபரிக்கும் சுவரொட்டி ஒன்றைத் தயார் செய்க.

எங்கள் மனித வளம்

எமது பிரதேசத்தில் வாழும் மனிதர்களும் எமக்கு வளமே. மனிதனின் அறிவு, திறமை மற்றும் உடல் சார்ந்த ஆற்றல்களின் மூலம் மனித வளங்கள் உருவாகியுள்ளன. எமது பிரதேசத்தில் இத்தகைய மனித வளங்கள் பலவற்றை இனங்காணக் கூடியதாய் இருக்கும். விவசாயிகள், ஆசிரியர்கள், வைத்தியர்கள், தாதிகள், மேசன், தச்சன், பொறியியலாளர் உட்பட ஏனைய அலுவலர்கள், அரச ஊழியர்கள், ஆராய்ச்சியாளர்கள், விஞ்ஞானிகள், அழகியல் நிபுணர்கள், ஊடகவியலாளர்கள், விளையாட்டு வீரர்கள் போன்றோர் விசேட மனித வளங்களாகும்.



செயற்பாடு 8

1. கீழே தரப்பட்டுள்ள படங்களில் காணப்படுகின்ற மனித வளத்தை இனங்கண்டு பெயரிடுக.




உரு 2.8

2. உங்கள் பிரதேசத்தில் உள்ள மனித வளம் பற்றிய அட்டவணை ஒன்றினைத் தயாரிக்குக.
3. நீங்கள் குறிப்பிட்ட மனித வளத்தினால் கிடைக்கப் பெறும் நன்மைகளை ஒழுங்குபடுத்தி முன்வைக்குக.

மனித வளங்களின் தரத்தை மேம்படுத்தல்

மனிதன் இயல்பாகவே விசேடமான பல ஆற்றல்களைகொண்டுள்ளான். அவையாவன அறிவாற்றல், உடல் சார்ந்த ஆற்றல்கள், நுண்ணறிவாற்றல் என்பனவாகும். மனிதனுக்குரிய ஆற்றல்களை வளர்த்துக் கொள்ளவும் அவற்றில் ஒழுங்காகத் தேர்ச்சி பெறவும் பயிற்சி அவசியமாகும். இதற்கென வெவ்வேறுபட்ட கல்வி நிலையங்கள், பயிற்சிப் பட்டறைகள் இயங்கி வருகின்றன. இதன் மூலம் தனிநபர் ஆற்றல்களை வளர்த்துக் கொண்டு, எதிர்காலத்தில் தனக்கென ஒரு தொழிலை உருவாக்கிக் கொள்வதற்கான சந்தர்ப்பங்கள் உள்ளன.

மனித வளத்தை மேம்படுத்துவதற்கான பயிற்சியின் மூலம் ஏற்படும் நன்மைகள் கீழே கோட்டுப்படத்தின் மூலம் காட்டப்பட்டுள்ளது.



உரு 2.9

உங்கள் பிரதேசத்தின் பொருளாதார நடவடிக்கைகள்

உங்கள் பிரதேசத்தின் வாழ்வாதாரமாக மக்கள் பல்வேறு தொழில்களில் ஈடுபடுகின்றனர். இவை பெரும்பாலும் உங்கள் பிரதேசத்துடன் பின்னிப் பிணைந்துள்ளன. நிலத்தை அடிப்படையாகக் கொண்டு விவசாய நடவடிக்கைகளில் ஈடுபடும் நபர்களும் உங்கள் பிரதேசத்தில் இருக்கலாம். குறித்த பிரதேசத்தினை அடிப்படையாகக் கொண்டு மேற்கொள்ளப்படும் கைத்தொழில் நடவடிக்கைகளில் ஈடுபடுவோரும் இருப்பர். இத் தொழில்கள் மூலமாகப் பல்வேறு உற்பத்திப் பொருட்கள் சந்தைக்கு வழங்கப்படுகின்றன. மிருக வளர்ப்பு, வியாபாரம் இன்னும் பல தொழில்களில் ஈடுபடுவோரும் உங்கள் பிரதேசத்தில் இருக்கலாம். இதனைக் கருத்திற் கொண்டு உங்கள் பிரதேசத்தின் பொருளாதார நடவடிக்கைகளை அறிந்து கொள்ளலாம்.



செயற்பாடு 9

1. உங்கள் பிரதேசத்தில் காணப்படும் தொழில் அபிவிருத்தி பயிற்சி நிலையங்களை இனங்காண்க.
2. அத்தகைய நிறுவனங்களில் நடைபெறும் பயிற்சிகளை உள்ளடக்கிய அட்டவணை ஒன்றைத் தயாரிக்குக.
3. மேற்கூறிய தகவல்களை உள்ளடக்கியதாகச் சுவரொட்டி ஒன்றைத் தயாரித்து வகுப்பறையில் காட்சிப்படுத்துங்கள்


பிரதேச மக்களுடன் ஒற்றுமையாக வாழ்தல்

ஒற்றுமையாக வாழ்தல் மனிதனின் விசேட பண்பாகும். மனிதன் ஒற்றுமையாக வாழ்ந்தமையாலேயே இன்று முன்னேற்றம் அடைந்துள்ளான். இதன் அடிப்படையில் ஒழுக்கமுள்ள இளைஞர்கள் உருவாகக் கப்படுவர். எமது நாட்டின் வரலாற்றைச் சற்று எண்ணிப் பாருங்கள். அதில் ஒற்றுமையுடன் செயற்படும் பண்பானது தெட்டத் தெளிவாகக் காட்டப்பட்டுள்ளது.

ஒற்றுமையான செயற்பாடுகளுக்காக உதாரணமாக:

குளங்கள், அணைக்கட்டுகள், வழிபாட்டுத்தலங்கள் அமைத்தல், அன்னதான நிகழ்ச்சிகள், சமய நிகழ்வுகள், திருமண வைபவங்கள், மரணச் சடங்குகள், சிரமதானம், நிருவாக நடவடிக்கைகள் போன்றவற்றைக் குறிப்பிடலாம்.

மனிதன் சமூகப் பிரணியாக இருப்பதனால் அவனால் தனியாக வாழ முடியாது. இதனால் ஒற்றுமையுடன் செயற்படுதல் அத்தியவசியமாகும்.



உரு 2.10

1. தனிநபர்
2. குடும்பம்
3. அயலவர்
4. கிராமம்/நகரம்
5. நாடு
6. உலகம்

மேலே காட்டப்பட்டுள்ள உருவின்படி ஒற்றுமை, சகவாழ்வு விரிவடைந்து செல்கின்ற நிலையை விளங்கிக் கொள்ளலாம்.




உரு 2.11

பிரதேசத்தில் ஒற்றுமையாகச் செயற்படும் சந்தர்ப்பங்கள்



1. நீங்கள் வாழும்பிரதேசத்தில் ஒற்றுமையாகச் செயற்படும் சந்தர்ப்பங்கள் 3 தருக.
2. அவற்றுள் ஏதேனும் ஒன்றைத் தெரிவு செய்து நண்பர்களுடன் இணைந்து குறுநாடகம் ஒன்றை வகுப்பறையில் நடித்துக்காட்டுக.
3. உங்கள் வகுப்பு மாணவர்கள் ஒன்றிணைந்து பாடசாலையின் நலனுக்காக ஒற்றுமையுடன் ஏதேனும் ஒரு செயற் பாட்டில் ஈடுபடுங்கள். இதனால் உங்களுக்குக் கிடைக்கப் பெற்ற அனுபவம் பற்றி வகுப்பு மாணவர்களுடன் கலந்துரையாடுங்கள்.

ஒற்றுமையாக செயற்படுவதால் கிடைக்கும் நன்மைகள்



உரு 2.12



செயற்பாடு 11

- ஒற்றுமையாகச் செயற்படுவதன் மூலம் உங்களிடம் விருத்தியடையும் பண்புகள் பற்றி வகுப்பறையில் கலந்துரையாடுக.

எமக்கு உதவுவோர்

நாம் சமூகத்தில் வாழ்வதற்கும் எமது தேவைகளைப் பூர்த்தி செய்து கொள்வதற்கும் பல்வேறு நபர்கள் மற்றும் நிறுவனங்களின் பங்களிப்பு அவசியமாகும். இவ்வாறான பல்வேறு தனியாட்களும் அமைப்புகளும் சமூகத்தில் காணப்படுகின்றன.



செயற்பாடு 12

1. உமது பிரதேச மக்களுக்காக வெவ்வேறு சேவைகளை வழங்கும் அரச அலுவலர்களின் பெயர்களைப் பட்டியற்படுத்துக.
2. தெரிவுசெய்த அலுவலர்கள் சிலரினால் ஆற்றப்படும் சேவைகள் பற்றி சுவரொட்டி ஒன்றைத் தயாரிக்குக.
3. கீழேதரப்பட்டுள்ளவை உங்களுக்கு வெவ்வேறு சேவைகளை வழங்கும் ஆறு பேரினது சேவைகள் பற்றிய விபரமாகும். அதனை நன்கு வாசித்து அச் சேவைகளை ஆற்றும் அரச அலுவலர்களின் பெயரை எழுதுக.

i. கிராம மக்களின் வாக்காளர் இடாப்பினைப் பேணல், அரசாங்கத்தால் வழங்கப்படும் உதவிப் பணத்தை விநியோகித்தல், பிரதேசத்தில் நடைபெறும் சட்ட விரோதச் செயல்களுக்கெதிராக நடவடிக்கை மேற்கொள்ளல். கிராம வாசிகள் தொடர்பான தகவல்களைத் திரட்டல் போன்ற கருமங்களை உங்களுக்காக ஆற்றுபவர் யார்?.....

ii. நோய்க்கட்டுப்பாடு, மாணவர்களின் சுகாதாரப் பரிசோதனை, மருத்துவமனை மற்றும் மக்களுக்கு விழிப்புணர்வை ஏற்படுத்தல், தடுப்பூசி ஏற்றல் போன்ற பணிகளை ஆற்றுபவர் யார்?.....

iii. பிரதேச மக்களின் உதவிப் பணத்தை வழங்குவதற்கான நடவடிக்கைகளை மேற்கொள்ளல், ஏழை மக்களின் வாழ்க்கைத் தரத்தை முன்னேற்றலுக்கு ஆவண செய்தல், கிராம அபிவிருத்தித் திட்டங்கள் என்பவற்றை செயற்படுத்துபவர் யார்?.....

iv. உங்களுக்கான தபால், பொது விநியோகித்தல், மின்சார கட்டண அறிவுறுத்தல்களை விநியோகித்தல், தேர்தல் வாக்குச்சீட்டை விநியோகித்தல் போன்ற நடவடிக்கைகளில் உதவி செய்பவர் யார்?.....

V. அரசு சட்டதிட்டங்களைப் பாதுகாத்தல், சமாதானத்தை பேணிப் பாதுகாத்தல், பிரதேசத்தின் சட்டவிரோதச் செயல்களைத் தடுத்தல், அவசர விபத்துகளுக்கான சிகிச்சை நிலையங்களை உருவாக்கல் போன்ற நடவடிக்கைகளினூடு உதவி புரிபவர் யார்?.....

எமக்கு உதவி புரியும் நிறுவனங்கள்

பொதுமக்களின் தனிப்பட்ட மற்றும் அரசு தேவைகளை நிறைவேற்றுவதற்காகப் பலதரப்பட்ட அரசு மற்றும் தனியார் நிறுவனங்கள் இயங்கி வருகின்றன. அவற்றுள் குறிப்பிட்ட நிறுவனங்கள் சிலவற்றின் சேவைகள் பற்றி நாம் ஆராய்வோம்.

பிரதேச செயலாளர் காரியாலயம்

பிரதேசத்தில் வாழும் மக்களின் அரசு மட்டத்திலான தேவைகள் அனைத்தையும் இதன் மூலம் நிறைவேற்றிக் கொள்ள முடியும். அவற்றுள் சில வருமாறு.

- பிறப்புச் சான்றிதழை அத்தாட்சிப்படுத்தல்
- கிராம அலுவலர் அத்தாட்சியை உறுதிப்படுத்தல்
- அனுமதிப் பத்திரங்களுக்கு அத்தாட்சி வழங்கல் (License)
உதாரணம் - மரம் வெட்டுதல், அரசு நிலம், சூழல் பாதுகாப்பு வாகனம் என்பவற்றிற்கு அனுமதிப்பத்திரம்.
- ஓய்வூதியப் பணத்தை பெற்றுக் கொடுத்தல்
- அடையாள அட்டையைப் பெற்றுக் கொடுத்தல்
- நிவாரண உதவி வழங்கல்



செயற்பாடு 13

- உங்கள் குடும்ப அங்கத்தவர்கள் பிரதேச செயலாளர் காரியாலயத்தில் பெற்றுக் கொண்ட சேவைகளைக் கேட்டறிந்து அவற்றை உங்கள் அப்பியாசப் புத்தகத்தில் குறித்துக் கொள்ளுங்கள்.

உள்ளூராட்சி நிறுவனங்கள்

i. மாநகர சபை

நகரமயமாக்கப்பட்ட நகரங்களின் சுற்றாடல் தொடர்பான அதிகாரத்தைக் கொண்டிருப்பது மாநகரசபையாகும். இவ்வாறான பல மாநகர சபைகள் எமது நாட்டில் இயங்குகின்றன. அவையாவன; கொழும்பு, கண்டி, யாழ்ப்பாணம், குருணாகல், நுவரெலியா, அக்கரைப்பற்று, கல்முனை, தெஹிவளை - கல்கிஸ்ஸ, மற்றும் கடுவெல என்பன அவற்றுள் சிலவாகும். இதன் பொறுப்பாளர் நகரபிதா ஆவார். மாநகர சபையால் எமக்கு ஆற்றப்படும் சேவைகள் சில கீழேதரப்பட்டுள்ளன.

- பாதைகளைச் சுத்தம் செய்தல், பராமரித்தல்.
- நீர் வழங்கல் தொடர்பான நடவடிக்கைகளை மேற்கொள்ளல்.
- குப்பை கூழங்களை அகற்றல்.
- பொதுச் சந்தை மற்றும் பொதுமக்களின் சுகாதாரப் பாதுகாப்பு என்பவற்றைப் பேணல்.
- நூலகம் , பூங்கா மற்றும் விளையாட்டு மைதானம் என்பவற்றை பராமரித்தல்.
- பொதுச் சொத்துக்களை உருவாக்கலும் பேணிப் பாதுகாத்தலும்.
- தெரு விளக்குகளைப் பராமரித்தல்.



செயற்பாடு 14

1. உங்கள் பிரதேசத்திற்கு அருகாமையில் உள்ள மாநகர சபையின் பெயரை எழுதுக.
2. கீழ்காட்டப்பட்டுள்ள சேவைகளில் மாநகர சபையால் ஆற்றப்படும் சேவைகளை இனங்கண்டு சரியாயின் (✓) என்று அடையாளமிடுக.

போக்குவரத்து வசதிகளை ஏற்படுத்தித் தருதல்.

☐

நகரத்தினுள் உள்ள பாதைகளை சுத்தம் செய்தலும்
பராமரித்தலும்

☐

குப்பை கூழங்களை அகற்றல்

☐

கட்டிடங்களை உருவாக்கல்

☐

பொதுச் சந்தைத் தொகுதி, நகர பூங்கா, நூலகம்
என்பவற்றை நடாத்துதல்

☐

பொது இடங்களுக்கான நீர் விநியோகத்தை
ஏற்படுத்துதல்

☐

ii. நகர சபை

சனத்தொகைச் செறிவு குறைவாக இருப்பினும் கூட, நகர மயமாக்கலுக்குட்பட்ட பிரதேசம் நகர சபையாகும். இதன் பொறுப்பாளர் தலைவர் ஆவார். உங்களுக்குரிய பிரதேசத்தில் காணப்படும் நகர சபையால் ஆற்றப்படும் சேவைகள் சில கீழே தரப்பட்டுள்ளன.

- மக்களுக்கான சுகாதார சேவைகளை வழங்குதல்.
- நூலகம், விளையாட்டு மைதானம், பூங்கா, பொது மலசலகூடம் என்பவற்றைப் பராமரித்தல்.
- நீர் வழங்கல் மற்றும் அது தொடர்பான நடவடிக்கைகளை மேற்கொள்ளல்.
- பொதுக்கட்டடங்களை நிர்வகித்தலும், பராமரித்தலும்.
- குப்பை கூழங்களை வெளியேற்றல், நகரத்தைச் சுத்தப்படுத்துதல்.

iii. பிரதேச சபை

நகர சபையினுள் உள்ளடக்கப்படாத கிராமிய பிரதேசங்கள் மற்றும் நடுத்தரமான நகரப்பிரதேசங்கள் பிரதேச சபைக்கு உரியனவாகும். இதன் தலைவர் தவிசாளர் ஆவார். பிரதேச சபையினால் ஆற்றப்படும் சேவைகள் வருமாறு.

- தமது பிரதேசத்தினுள் தெருக்களை அமைத்தல் அவற்றைப் பராமரித்தல்.
- குளியல் நிலையங்கள், வியாபார மத்தியஸ்தானங்களை நடாத்திச் செல்லல்.
- குப்பை கூழங்களை அகற்றுதல்,
- வீதிகளைச் சுத்தம் செய்தலும் வீதி விளக்குகளைப் பராமரித்தலும்.

- வீடு கட்டுவதற்கான அனுமதிகளை வழங்குதல்
- சமூகத்தில் நற்செயல்கள் நடைபெறுவதற்கான சேவைகளை வழங்குதல்.



செயற்பாடு 15

- உங்கள் வீட்டிற்கோ பாடசாலைக்கோ அருகாமையில் உள்ள பிரதேச பரிபாலன நிறுவனத்தால் ஆற்றப்படும் சேவைகள் தொடர்பாகத் தேடி ஆராய்ந்து கீழ்க் காட்டப்பட்டவற்றைப் பூர்த்தி செய்க.
பிரதேச சபையின் பெயர்:.....
- இதன் மூலம் தரப்பட்டுள்ள சேவைகள் பிரதேச மக்களுக்கு வழங்கப்படுகின்றதாயின் (✓) எனவும் இல்லையெனின் (X) எனவும் அடையாளமிடுக.
- பாதைகளைச் சுத்தம் செய்தல், பராமரித்தல். ()
- குப்பைகூழங்களை அகற்றல். ()
- வரிப்பணத்தை வசூலித்தல். ()
- வீதிகள், பொது இடங்களை பராமரித்துப் பேணல் ()
- நூலகம் , பாலர் பாடசாலைகளை நடாத்துதல் ()
- கடைகளுக்கான வரிப்பணத்தை வசூலித்தல் ()

வைத்தியசாலை

பிரதேச மக்களின் சுகாதாரப் பாதுகாப்பிற்காக 24 மணிநேரமும் சேவை வழங்கும் பிரதான நிறுவனம் வைத்தியசாலை ஆகும். நோய்த் தொற்றுகளையும் அவசர விபத்துக்களில் பாதிக்கப்பட்டவர்களையும் குணப்படுத்துவதற்காக வைத்தியர்கள், தாதிகள் உட்பட சகல அலுவலர்களும் சேவையாற்றுவர். அரச வைத்தியசாலைகளில் சகல சேவைகளும் எமக்கு இலவசமாக வழங்கப்படுகின்றன.



உரு 2.13

சமய வழிபாட்டுத் தலங்கள்

எமது நாட்டில் வெவ்வேறு இன, மதத்தைச் சேர்ந்த மக்கள் வாழ்கின்றனர். இதனால், வெவ்வேறு மத வழிபாட்டுத் தலங்களை எமது அயற் பிரதேசங்களில் காணலாம். எமது நாட்டில் காணப்படும் மதவழிபாட்டுத்தலங்கள் உரு 2.14 இல் காட்டப்பட்டுள்ளன.



உரு 2.14

சமய வழிபாட்டுத் தலங்களால் ஆற்றப்படும் சேவைகள்

- ஆலோசனை வழிகாட்டல் வழங்குதல்.
உதாரணம் : முரண்பாடுகள், குடும்பப் பிரச்சினைகள், சங்கங்கள் கழகங்கள் நடாத்தல் போன்ற சந்தர்ப்பங்களின் போது.
- சமய அறிவை வழங்குதல்.
- ஒழுக்கவிழுமியம், கருணை, இரக்கம், அன்பு, பொறுமை போன்ற பண்புகளை விருத்தி செய்தல்.
- சமூக நிறுவனங்களுக்கும் சமூகத்துக்குமிடையே நல்ல தொடர்புகளை ஏற்படுத்தி சமூகப் பாதுகாப்பை உறுதிப்படுத்துதல்.
- இனங்களிடையே ஒற்றுமையை ஏற்படுத்துதல்
- மனிதனின் ஆன்மீகப் பண்புகளை மேம்படுத்துதல்.
- மக்களின் நலனுக்கு முக்கியத்துவமளித்துச் செயற்படல்




செயற்பாடு 16

1. உங்கள் பிரதேசத்தில் காணப்படும் வெவ்வேறு சமய வழிபாட்டுத் தலங்களைப் பட்டியலிடுவது.
2. இச் சமய வழிபாட்டுத் தலங்களால் ஆற்றப்படும் சேவைகளை எழுதுக.
3. உங்கள் வகுப்பு மாணவர்களுடன் ஒன்று சேர்ந்து சமய வழிபாட்டுத் தலத்தைச் சுத்தம் செய்தல் அல்லது, அங்குள்ள ஏதேனும் ஒரு தேவையை நிறைவேற்றுவதற்கான சிரமதானம் ஒன்றை ஒழுங்கு செய்யுங்கள்.

சங்கங்களும் கழகங்களும்

பொது மக்களின் சமூக, பொருளாதார, கலாசார மற்றும் சூழல் தேவைகளை நிறைவேற்றுவதற்காகப் பல சங்கங்களும் கழகங்களும் அமைக்கப்பட்டு செயற்பட்டு வருகின்றன. இவை அரசாங்க மற்றும் தனியார் சங்கங்கள், கழகங்கள் என பிரிக்கலாம். இவற்றுள் சில கீழே தரப்பட்டுள்ளன.



உரு 2 .15

இச்சகல சங்கங்களின் அதிகாரிகள் மற்றும் அங்கத்தவர்கள் தமது பிரதேச மக்களின் பொதுத் தேவைகளை நிறைவேற்றுவதற்கான நடவடிக்கைகளை மேற்கொள்வர். இவற்றினூடாக பிரதேச மக்களிடையே பரஸ்பர தொடர்பையும் சுமுகமான நட்புறவையும் மேம்படுத்தல், ஐக்கியத்துடன் செயற்படல், பொதுப் பிரச்சினைகளைத் தீர்ப்பதற்கு ஒத்துழைப்பு வழங்கல் போன்ற பல்வேறு பணிகள் ஆற்றப்படுகின்றன.



செயற்பாடு 17

1. உங்கள் பிரதேச மக்கள் ஒன்றிணைந்து உருவாக்கியுள்ள சங்கங்களின் பெயர்களை எழுதுக.
2. அவற்றுள் ஏதேனும் ஒன்றைத் தெரிவு செய்து அதன் மூலம் மக்களுக்கு ஆற்றப்படும் சேவைகளைக் குறிப்பிடுக.

பிரதேசத்திலுள்ள சங்கங்கள், கழகங்களினால் ஆற்றப்படும் சேவைகள்

சங்கங்கள்	ஆற்றப்படும் சேவைகள்
கூட்டுறவுச் சங்கம்	பொருட்களின் மலிவு விற்பனை, விவசாயப் பொருட்களை வாங்கி விற்பனை
கமத் தொழிற் சங்கம்	ஆலோசனை வழங்கல், உதவித்தொகை பெற்றுத்தரல்/நலன்புரி சேவைகளை வழங்கல்
மீனவர் சங்கம்	விலைக்கு வாங்கல், நலன்புரி சேவைகளை வழங்கல்
கிராம அபிவிருத்திச் சங்கம்	பிரதேசத்தின் அபிவிருத்தி நடவடிக்கைகள்
மரண உதவிச் சங்கம்	மரண உதவி சேவைகள், நலன்புரி சேவைகள் வழங்கல்
விளையாட்டுக் கழகம்	விளையாட்டுப் போட்டிகளை ஒழுங்கமைத்தலும் நடாத்தலும் போட்டிகளை நடாத்துதல்.



செயற்பாடு 18

1. உங்கள் வகுப்பு மாணவர்கள் அனைவரும் ஒன்றிணைந்து “சிறுவர் கழகம்” ஒன்றை உருவாக்குக.
2. நீங்கள் உருவாக்கிய சிறுவர் கழகத்தினுடாக சகோதர மாணவ மாணவியரின் திறமைகள், ஆற்றல்களை விருத்தி செய்வதற்கான நிகழ்ச்சி ஒன்றை நடாத்துக.

எமக்கு சேவைகளை வழங்கும் நிறுவனங்களின் கடமைகள்

- தமது சேவைகளை உரிய முறையில் வழங்குதல்
- வினைத்திறனுடன் கடமையாற்றல்
- சரியான ஆலோசனைகள் மற்றும் வழிகாட்டல்களை வழங்குதல்
- பாரபட்சமின்றிச் செயற்படுதல்
- நியாயமாகச் செயற்படல்
- பொதுமக்களுடன் நற்புறவுடன் செயற்படல்
- இலஞ்சம், மோசடிகளிலிருந்து தவிர்ந்து கொள்ளல்.

சேவையைப் பெற்றுக் கொள்பவர்களின் கடமைகள்

- வரிப்பணத்தை முறையாகச் செலுத்துதல்.
- சேவை வழங்குனர்களுக்கான ஒத்துழைப்பை முறையாக வழங்கல்.
- ஆலோசனை மற்றும் வழிகாட்டல்களை ஒழுங்காகப் பின்பற்றல்.
- சேவை வழங்கும் நிறுவனம் மற்றும் அதன் சொத்துக்களைப் பாதுகாத்தல்
- முறையற்ற வகையில் சேவைகளைப் பெற்றுக் கொள்ளாதிருத்தல்.
- சேவை வழங்குபவருடன் நற்புறவுடன் செயற்படல்.
- அவர்கள் வழங்கும் சேவைகளுக்கு மதிப்பளித்தலும் நன்றி செலுத்தலும்.
- சேவை வழங்குபவருக்கு ஒத்துழைப்பு வழங்குதல்.



செயற்பாடு 19

உங்கள் பிரதேசத்திற்குச் சேவை வழங்கும் நிறுவனம் ஒன்றைத் தெரிவு செய்து, அதன் மூலம் கிடைக்கும் சேவைகளுக்காக உங்களால் நிறைவேற்றப்பட வேண்டிய கடமைகள் பற்றிக் கலந்துரையாடுக.

சாராம்சம்

- நீங்கள் இலங்கைப் பிரசை என்ற வகையில் உங்கள் கிராம உத்தியோகத்தர்பிரிவு, பிரதேச செயலாளர் பிரிவு, மாவட்டம், மாகாணம் என்பவற்றை அறிந்து கொண்டிருப்பீர்கள்.
- பிரதேசத்தில் காணப்படுகின்ற பௌதீக வளங்களையும், அவற்றை சிக்கனமாகப் பயன்படுத்துவதன் அவசியத்தையும் விளங்கிக் கொண்டிருப்பீர்கள்.
- பிரதேசத்திலுள்ள மனித வளம் பெறுமதி மிக்கதாகும். அதன் பண்பு சார் தன்மையினை பயிற்சியின் மூலம் விருத்தி செய்யலாம். பிரதேசத்தின் பொருளாதாரத்தை விவசாயம், கைத்தொழில், சேவைகள் என்று வகைப்படுத்தலாம். இவை பெரும்பாலும் மனிதவளம், பௌதீகவளம் என்பவற்றை அடிப்படையாகக் கொண்டது என்பதை விளங்கிக் கொண்டிருப்பீர்கள்.
- பிரதேச மக்களின் சமத்துவமானது, குடும்பத்தினதும், பிரதேசத்தினதும் வளர்ச்சிக்குக் காரணமாக அமையும். இவை பல்வேறு சந்தர்ப்பங்களில் வேலைகளை இலகுவாக்குவதோடு, பல்வேறு பயன்களையும் பெற்றுக் கொள்ளக் கூடியதாகவுள்ளன.
- பிரதேச மக்களுக்கு உதவுவதற்குப் பல்வேறு, அமைப்புக்கள், சமய நிறுவனங்கள், அரச நிறுவனங்கள், உள்ளூராட்சி நிறுவனங்கள் என்பன முன்னிற்கின்றன. இவற்றில் அரச அதிகாரிகள், தனிநபர்கள் பல வழிகளில் தொடர்புபட்டிருக்கின்றனர். இந்நிறுவனங்கள் குறித்த பிரதேச மக்களின் சமூகப் பொருளாதார, ஆன்மீக விருத்திக்கு வழிகோலுகின்றன. என்பதை இவ்வலகின் மூலமாக விளங்கிக் கொண்டிருப்பீர்கள்.